

ಶ್ರೀವೇಂಕಟೇಶಾಷ್ಟೋತ್ತರಶತನಾಮಸ್ತೋತ್ರಮ್ ೪

{|| ಶ್ರೀವೇಂಕಟೇಶಾಷ್ಟೋತ್ತರಶತನಾಮಸ್ತೋತ್ರಮ್ ೪ ||}

ಋಷಯ ಊಚುಃ |

ಸೂತ ಸರ್ವಾರ್ಥತತ್ತ್ವಜ್ಞ ಸರ್ವವೇದಾಂಗಪಾರಗ |

ಯೇನಚಾರಾಧಿತಃ ಸದ್ಯಃ ಶ್ರೀಮದ್ವೇಂಕಟನಾಯಕಃ || ೧ ||

ಭವತ್ಯಭೀಷ್ಟಸರ್ವಾರ್ಥಪ್ರದಸ್ತದ್ಬ್ರಹ್ಮಾಹಿ ನೋ ಮುನೇ |

ಇತಿ ಪೃಷ್ಟಸ್ತದಾ ಸೂತೋ ಧ್ಯಾತ್ವಾ ಸ್ವಾತ್ಮನಿ ತತ್ ಕ್ಷಣಾತ್ ||

ಉವಾಚ ಮುನಿಶಾರ್ದೂಲ ಶ್ರೂಯತಾಮಿತಿ ವೈ ಮುನೀನ್ || ೨ ||

|| ಶ್ರೀಸೂತ ಉವಾಚ ||

ಅಸ್ತಿ ಕಿಂಚಿನ್ಮಹದ್ಗೋಪ್ಯಂ ಭಗವತ್ಪ್ರಿಯಕಾರಕಮ್ |

ಪುರಾ ಶೇಷೇಣ ಕಥಿತಂ ಕಪಿಲಾಯ ಮಹಾತ್ಮನೇ || ೩ ||

ನಾಮ್ನಾಮಷ್ಟಶತಂ ಪುಣ್ಯಂ ಪವಿತ್ರಂ ಪಾಪನಾಶನಮ್ |

ಆದಾಯ ಹೇಮಪದ್ಮಾನಿ ಸ್ವರ್ಣದೀಪಂಭವಾನಿ ಚ || ೪ ||

ಬ್ರಹ್ಮಾ ವೈ ಪೂರ್ವಮಭ್ಯರ್ಚ್ಯ ಶ್ರೀಮದ್ವೇಂಕಟನಾಯಕಮ್ |

ಅಷ್ಟೋತ್ತರಶತೈರ್ದೀಪೈರ್ನಾಮಭಿರ್ಮುನಿಪುಷ್ಪಕೈಃ || ೫ ||

ಸ್ವಾಭೀಷ್ಟಂ ಲಬ್ಧವಾನ್ ಬ್ರಹ್ಮಾ ಸರ್ವಲೋಕಪಿತಾಮಹಃ |

ಭವದ್ಭಿರಪಿ ಪದ್ಮೈಶ್ಚ ಸಮಭ್ಯರ್ಚ್ಯ ಚ ನಾಮತಃ || ೬ ||

ತೇಷಾಂ ಶೇಷನಗಾಧೀಶೋ ಮನಸೋ ಹೃದಕಾರಕಃ |

ನಾಮ್ನಾಮಷ್ಟಶತಂ ಪುಣ್ಯಂ ವೇಂಕಟಾದ್ರಿನಿವಾಸಿನಃ || ೭ ||

ಆಯುರಾರೋಗ್ಯದಂ ಪುಂಸಾಂ ಧನಧಾನ್ಯಸುಖಪ್ರದಮ್ |
ಜ್ಞಾನಪ್ರದಂ ವಿಶೇಷೇಣ ಮಹದೈಶ್ವರ್ಯಕಾರಕಮ್ || ೮ ||

ಆರ್ಚಯೇನ್ನಾಮಭಿದೀಪ್ಯೈಃ ವೇಂಕಟೇಶಪದಾಂತಿಕೈಃ |
ನಾಮ್ನಾಮಷ್ಟಶತಸ್ಯಾಸ್ಯ ಋಷಿಬರ್ಹುಃ ಪ್ರಕೀರ್ತಿತಃ || ೯ ||

ಛಂದೋಽನುಷ್ಟುಪ್ ತಥಾ ದೇವೋ ವೇಂಕಟೇಶ ಉದಾಹೃತಃ |
ನೀಲಗೋಕ್ಷೀರಸಂಭೂತೋ ಬೀಜಮಿತ್ಯುಚ್ಯತೇ ಬುದ್ಧೈಃ || ೧೦ ||

ಶ್ರೀನಿವಾಸಸ್ತಥಾ ಶಕ್ತಿಹೃದಯಂ ವೇಂಕಟಾಧಿಪಃ |
ವಿನಿಯೋಗಸ್ತಥಾಽಭೀಷ್ಟಸಿದ್ಧ್ಯರ್ಥೇ ವಿನಿಗದ್ಯತೇ || ೧೧ ||

ಓಂ ನಮೋ ವೇಂಕಟೇಶಾಯ ಶೇಷಾದ್ರಿನಿಲಯಾಯ ಚ |
ವೃಷದೃಗ್ಗೋಚರಾಯಾಥ ವಿಷ್ಣವೇ ಸತತಂ ನಮಃ || ೧೨ ||

ಸದಂಜನಗಿರೀಶಾಯ ವೃಷಾದ್ರಿಪತಯೇ ನಮಃ |
ಮೇರುಪುತ್ರಗಿರೀಶಾಯ ಸರಸ್ವಾಮಿತಟಂ ಜುಷೇ || ೧೩ ||

ಕುಮಾರಕಲ್ಪಸೇವ್ಯಾಯ ವಜ್ರದೃಗ್ವಿಷಯಾಯ ಚ |
ಸುವರ್ಚಲಾಸುತಾನ್ಯಸ್ತ-ಸೇನಾಪತ್ಯಕರಾಯ ಚ || ೧೪ ||

ರಾಮಾಯ ಪದ್ಮನಾಭಾಯ ಸದಾ ವಾಯುಸ್ತುತಾಯ ಚ |
ತ್ಯಕ್ತವೈಕುಣ್ಣಲೋಕಾಯ ಗುಹ್ಯಕುಂಜವಿಹಾರಿಣೇ || ೧೫ ||

ಹರಿಚಂದನಗೋಪ್ತೇಂದ್ರಸ್ವಾಮಿನೇ ಸತತಂ ನಮಃ |
ಶಂಕರಽಜನನೇತ್ರಾಬ್ಜವಿಷಯಾಯ ನಮೋ ನಮಃ || ೧೬ ||

ವಸೂಪರಿಚರಿತ್ರಾಯ ಕೃಷ್ಣಾಯ ಸತತಂ ನಮಃ |
ಅಭಿಕರ್ಣ್ಯಾಪರಿಷ್ವಕ್ತವಕ್ಷಸೇ ವೇಂಕಟಾಯ ಚ || ೧೭ ||

ಸನಕಾದಿಮಹಾಯೋಗಿಪೂಜಿತಾಯ ನಮೋ ನಮಃ |
ದೇವಜಿತ್ವ ಮುಖಾನಂತದೈತ್ಯಸಂಘಪ್ರಣಾಸಿನೇ || ೧೮ ||

ಶ್ವೇತದ್ವೀಪೇ ವಸನ್ಮುಕ್ತಪೂಜಿತಾಂಘ್ರಿಯುಗಾಯ ಚ |
ಶೇಷಪರ್ವತರೂಪತ್ವಪ್ರಶಾಸನವರಾಯ ಚ || ೧೯ ||

ಸಾನುಸ್ಥಾಪಿತತಾಕ್ಷ್ಯಾಯ ತಾಕ್ಷ್ಯಾಚಲನಿವಾಸಿನೇ |
ಮಾಯಾಗೂಢವಿಮಾನಾಯ ಗರುಡಸ್ಥನೃವಾಸಿನೇ || ೨೦ ||

ಅನಂತಶಿರಸೇ ನಿತ್ಯಮನಂತಾಕ್ಷಾಯ ತೇ ನಮಃ |
ಅನಂತಚರಣಾಯ ಶ್ರೀಶೈಲನಿಲಯಾಯ ಚ || ೨೧ ||

ದಾಮೋದರಯ ತೇ ನಿತ್ಯಂ ನೀಲಮೇಘನಿಭಾಯ ಚ |
ಬ್ರಹ್ಮಾದಿದೇವದೃಷ್ಟಾಯ ವಿಶ್ವರೂಪಾಯ ತೇ ನಮಃ || ೨೨ ||

ವೇಂಕಟಾಗತಸದ್ಧೇಮವಿಮಾನಾಂತರ್ಗತಾಯ ಚ |
ಅಗಸ್ತ್ಯಾರ್ಚಿತಾಶೇಷಜನದೃಗ್ವಿಷಯಾಯ ಚ || ೨೩ ||

ವಾಸುದೇವಾಯ ಹರಯೇ ತೀರ್ಥಪಂಚಕವಾಸಿನೇ |
ವಾಮದೇವಪ್ರಿಯಾಯಾಥ ಜನಕೇಷ್ಟಪ್ರದಾಯ ಚ || ೨೪ ||

ವಾಕ್ಯತಿಬ್ರಹ್ಮಧಾತ್ರೇ ಚ ಚಂದ್ರಲಾವಣ್ಯದಾಯಿನೇ ।
ಮಾರ್ಕಣ್ಡೇಯಮಹಾತೀರ್ಥಜಾತಪುಣ್ಯಪ್ರದಾಯ ಚ ॥ ೨೫ ॥

ನಾರಾಯಣನಗೇಶಾಯ ಬ್ರಹ್ಮಕ್ಷಪ್ತೋತ್ಸವಾಯ ಚ ।
ಶಂಕಚಕ್ರಗದಾಪದ್ಮಲಸತ್ಕರತಲಾಯ ಚ ॥ ೨೬ ॥

ದ್ರವನ್ಮೃಗಮದಾಸಕ್ತವಿಗ್ರಹಾಯ ನಮೋ ನಮಃ ।
ಕೇಶವಾಯ ನಮಸ್ತುಭ್ಯಂ ನಿತ್ಯಯೌವನಮೂರ್ತಯೇ ॥ ೨೭ ॥

ಆರ್ಥಿತಾರ್ಥಪ್ರದಾತ್ರೇ ಚ ವಿಶ್ವತೋಧೌಘಾಹಾರಿಣೇ ।
ತೀರ್ಥಸ್ವಾಮಿಸರಃಸ್ನಾತಜನಾಭೀಷ್ಟಪ್ರದಾಯ ಚ ॥ ೨೮ ॥

ಕುಮಾರಧಾರಿಕಾಸ್ಕನ್ದಮಹ್ಯಶಕ್ತಿ-ಪ್ರದಾಯ ಚ ।
ಜಮದಗ್ನಿಸಮದ್ಭೂತಪೌತ್ರಿಣೇ ಕೂರ್ಮಮೂರ್ತಯೇ ॥ ೨೯ ॥

ಕಿನ್ನರದ್ವಂದ್ವಶಾಪಾಂತಪ್ರದಾತ್ರೇ ಮಾಧವಾಯ ಚ ।
ವೈಖಾನಸಮುನಿಶ್ರೇಷ್ಠ-ಪೂಜಿತಾಯ ನಮೋ ನಮಃ ॥ ೩೦ ॥

ಸಿಂಹಾಚಲನಿವಾಸಾಯ ಶ್ರೀಮನ್ನಾರಾಯಣಾಯ ಚ ।
ಸದ್ಭಕ್ತನೀಲಕಣ್ಠಾಯ ನೃಸಿಂಹಾಯ ನಮೋ ನಮಃ ॥ ೩೧ ॥

ಕುಮುದಾಕ್ಷಗಣಶ್ರೇಷ್ಠಸೇನಾಪತ್ಯಪ್ರದಾಯ ಚ ।
ದುರ್ಮೇಧಃಪ್ರಾಣಹರ್ತ್ರೇ ಚ ವಾಮನಾಯ ನಮೋ ನಮಃ ॥ ೩೨ ॥

ಕ್ಷತ್ರಿಯಾಂತಕರಾಮಾಯ ಮತ್ಸ್ಯರೂಪಾಯ ತೇ ನಮಃ ।
ಪಾಣ್ಡವಾಘಪ್ರಹರ್ತ್ರೇ ಚ ಶ್ರೀಧರಾಯ ನಮೋ ನಮಃ ॥ ೩೩ ॥

ಉಪತ್ಯಕಾಪ್ರದೇಶಸ್ಥಶಂಕರಧ್ಯಾನಮೂರ್ತಯೇ ।

ಯುಕ್ತಾಬ್ಜಸರಸೀಕೂಲಲಕ್ಷ್ಮೀಕೃತತಪಸ್ವಿನೇ ॥ ೩೪ ॥

ಲಸಲ್ಲಕ್ಷ್ಮೀಕರಾಂಭೋಜದತ್ತಕಲ್ಪಾರಕಸೃಜೇ ।

ಶಾಲಿಗ್ರಾಮನಿವಾಸಾಯ ಶುಕದೃಗ್ವಿಷಯಾಯ ಚ ॥ ೩೫ ॥

ನಾರಾಯಣಾರ್ಥಿತಾಶೇಷಜನದೃಗ್ವಿಷಯಾಯ ಚ ।

ಮೃಗಯಾರಸಿಕಾಯಾಥ ವೃಷಭಾಸುರಹಾರಿಣೇ ॥ ೩೬ ॥

ಅಂಜನಾಗೋತ್ರಪತಯೇ ವೃಷಭಾಚಲವಾಸಿನೇ ।

ಅಂಜನಾಸುತದಾತ್ರೇ ಚ ಮಾಧವಸ್ಯಾಘಾಹಾರಿಣೇ ॥ ೩೭ ॥

ಪ್ರಿಯಾಂಗುಪ್ರಿಯಕೋಲಾಯ ಶ್ವೇತಕೋಲವರಾಯ ಚ ।

ನೀಲಧೇನುಪಯೋಧಾರಾಸೇಕದೇಹೋದ್ಭವಾಯ ಚ ॥ ೩೮ ॥

ಸಗರಪ್ರಿಯಮಿತ್ರಾಯ ಚೋಲಪುತ್ರಪ್ರಿಯಾಯ ಚ ।

ಸುಧರ್ಮಿಣೇ ಸುಚೈತನ್ಯಪ್ರದಾತ್ರೇ ಮಧುಘಾತಿನೇ ॥ ೩೯ ॥

ಕೃಷ್ಣಾಖ್ಯವಿಪ್ರವೇದಾಂತದೇಶಿಕತ್ವ ಪ್ರಿಯಾಯ ಚ ।

ವರಾಹಾಚಲನಾಥಾಯ ಬಲಭದ್ರಾಯ ತೇ ನಮಃ ॥ ೪೦ ॥

ತ್ರಿವಿಕ್ರಮಾಯ ಮಹತೇ ಹೃಷೀಕೇಶಾಯ ತೇ ನಮಃ ।

ಅಚ್ಯುತಾಯ ನಮೋ ನಿತ್ಯಂ ನೀಲಾದ್ರಿನಿಲಯಾಯ ಚ ॥ ೪೧ ॥

ನಮಃ ಕ್ಷೀರಾಬ್ಧಿನಾಥಾಯ ವೈಕುಂಠಾಚಲವಾಸಿನೇ ।

ಮುಕುಂದಾಯ ನಮೋ ನಿತ್ಯಂ ಅನಂತಾಯ ನಮೋ ನಮಃ ॥ ೪೨ ॥

ವಿರಿಂಚಭೃತಿ ತಾನೀತಸೌಮ್ಯರೂಪಾಯ ತೇ ನಮಃ |
ಸುವರ್ಣಮುಖರೀಷ್ಣಾತಮನುಜಾಭೀಷ್ಟದಾಯಿನೇ || ೪೩ ||

ಹಲಾಯುಧಜಗತ್ತೀರ್ಥಸಮಸ್ತಫಲದಾಯಿನೇ |
ಗೋವಿನ್ದಾಯ ನಮೋ ನಿತ್ಯಂ ಶ್ರೀನಿವಾಸಾಯ ತೇ ನಮಃ || ೪೪ ||

ಅಷ್ಟೋತ್ತರಶತಂ ನಾಮ್ನಾಂ ಚತುರ್ಥ್ಯಾ ನಮಸಾನ್ವಿತಮ್ |
ಯಃ ಪಠೇತ್ಪೃಣುಯಾನ್ನಿತ್ಯಂ ಶ್ರದ್ಧಾಭಕ್ತಿಸಮನ್ವಿತಃ || ೪೫ ||

ವೇಂಕಟೇಶಾಭಿಧೇ ಯಂತ್ರೇ ವೇಂಕಟಾದ್ರಿನಿವಾಸಿನಃ |
ಅರ್ಚಯನ್ನಾಮಭಿಸ್ತಸ್ಯ ಫಲಮುಕ್ತಂ ಪ್ರಸಿದ್ಧತೇ || ೪೬ ||

ಅರ್ಚನಾಯಾಂ ವಿಶೇಷೇಣ ಗ್ರಾಹ್ಯಮಷ್ಟೋತ್ತರಂ ಶತಮ್ |
ತಸ್ಯ ಶ್ರೀವೇಂಕಟೇಶಶ್ಚ ಪ್ರಸನ್ನೋ ಭವತಿ ಧ್ರುವಮ್ || ೪೭ ||

ಗೋಪನೀಯಮಿದಂ ಸ್ತೋತ್ರಂ ಸರ್ವೇಷಾಂ ನ ಪ್ರಕಾಶಯೇತ್ |
ಶ್ರದ್ಧಾಭಕ್ತಿಯುಜಾಮೇವ ದಾಪಯೇನ್ನಾಮಸಂಗ್ರಹಮ್ || ೪೮ ||

ಇತಿ ಶೇಷೇಣ ಕಥಿತಂ ಕಪಿಲಾಯ ಮಹಾತ್ಮನೇ |
ಕಪಿಲಾಖ್ಯಮಹಾಯೋಗಿಸಕಾಶಾತ್ ಮಯಾಶ್ರುತಮ್ |
ತದುಕ್ತಂ ಭವತಾಮದ್ಯ ಸದ್ಯಃ ಪ್ರೀತಿಕರಂ ಹರೇಃ || ೪೯ ||

|| ಇತಿ ಶ್ರೀವರಾಹಪುರಾಣೇ ಶ್ರೀವೇಂಕಟೇಶಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಮ್ ||

Encoded and proofread by

N. Balasubramanian bbalu at satyam.net.in

Please send corrections to sanskrit@cheerful.com

Last updated ॐoday

<http://sanskritdocuments.org>

Venkateshwara Ashtottara Shatanama Stotram 4 Lyrics in Kannada PDF

% File name : venkatesha4.itx

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Description-comments : shrIvarAhapurANantargatam

% Latest update : May 3, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website